

ИСПОЛНИТЕЛЬНЫЙ
КОМИТЕТ ТЮЛЯЧИНСКОГО
МУНИЦИПАЛЬНОГО РАЙОНАТЕЛӘЧЕ
МУНИЦИПАЛЬ РАЙОНЫ
БАШКАРМА КОМИТЕТЫ

ПОСТАНОВЛЕНИЕ

КАРАР

«21» ноябрь 2021

с. Тюлячи

№ 289

Теләче муниципаль районы Башкарма комитетының 2015 елның 16 сентябрәндәге 451 номерлы «Гамәлдәге муниципаль норматив хокукый актларның һәм муниципаль норматив хокукый актлар проектларының жайга салу йогынтысын бәяләүне уздыру турында нигезләмәне раслау хакында» карарына үзгәрешләр кертү турында

«Россия Федерациясендә дәүләт контроле (күзәтчелеге) һәм муниципаль контроль турында» Федераль закон кабул ителүгә бәйле рәвештә Россия Федерациясенә аерым закон актларына үзгәрешләр кертү турында» 2021 елның 11 июнендәге 170-ФЗ номерлы Федераль закон, «Татарстан Республикасы норматив хокукый актлары проектларының жайга салу йогынтысын бәяләүне уздыру, Татарстан Республикасы норматив хокукый актларына экспертиза ясау һәм фактик йогынтыны бәяләү тәртибе турында» Татарстан Республикасы Законына үзгәрешләр кертү хакында» 2002 елның 30 сентябрәндәге 60-ТРЗ номерлы Татарстан Республикасы Законы нигезендә, Теләче муниципаль районы Башкарма комитеты

КАРАР БИРӘ:

1. Теләче муниципаль районы Башкарма комитетының 2015 елның 16 сентябрәндәге 451 номерлы «Гамәлдәге муниципаль норматив хокукый актларның һәм муниципаль норматив хокукый актлар проектларының жайга салу йогынтысын бәяләүне уздыру турында нигезләмәне раслау хакында» карарына (01.04.2021 № 152 карарлар редакциясендә) түбәндәге үзгәрешләрне кертәргә:

– атамасын түбәндәге редакциядә бәян итәргә:

«Теләче муниципаль районы норматив хокукый актлары проектларының жайга салу йогынтысын бәяләү, Теләче муниципаль районы норматив хокукый актларында булган мәжбүри таләпләрне куллануны билгеләү һәм бәяләү, һәм Теләче муниципаль районы норматив хокукый актларына экспертиза ясау турында»;

1) Гамәлдәге муниципаль норматив хокукый актларның һәм муниципаль норматив хокукый актлар проектларының жайга салу йогынтысын бәяләүне уздыру турында Нигезләмәгә:

– атамасын түбәндәге редакциядә бәян итәргә:

«Теләче муниципаль районы норматив хокукый актлары проектларының жайга салу йогынтысын бәяләү, Теләче муниципаль районы норматив хокукый актларында булган мәжбүри таләпләрне куллануны билгеләү һәм бәяләү һәм Теләче муниципаль районы норматив хокукый актларына экспертиза ясау турында Нигезләмә;

– 1.1 пунктны түбәндәге редакциядә бәян итәргә:

«1.1. Әлеге Нигезләмә билгели:

1) Теләче муниципаль районы Советының норматив хокукый актлары проектларының, Теләче муниципаль районы Башлыгының норматив хокукый актлары проектларының, Теләче муниципаль районы Башкарма комитетының норматив хокукый актлары проектларының, Теләче муниципаль районы жирле үзидарә органнарының норматив хокукый актлары проектларының (алга таба - норматив хокукый актлар проектлары) жайга салу йогынтысын бәяләүне уздыру тәртибен (алга таба-норматив хокукый актлар проектлары):

а) Теләче муниципаль районы норматив хокукый актларында элек каралган яңа, үзгәртүче яисә гамәлдән чыгаручы, эшкуарлык һәм башка икътисадый эшчәнлекне гамәлгә ашыруга бәйлә мәжбүри таләпләр билгели, аларның үтәлешен бәяләү дәүләт контроле (күзәтчелеге), административ җаваплылыкка тарту, лицензияләр һәм башка рөхсәтләр бирү, аккредитацияләү, продукциянең туры килү - килмәвен бәяләү, бәяләүнен башка рәвешләре һәм экспертиза (алга таба-мәжбүри таләпләр) кысаларында башкарыла;

б) Теләче муниципаль районы норматив хокукый актларында элек каралган яңа бурычларны, үзгәртүче яисә гамәлдән чыгаручы эшкуарлар һәм инвестиция эшчәнлегенә субъектлары өчен бурычларны һәм тыюларны билгели торган;

в) Теләче муниципаль районының эшмәкәрлек һәм башка икътисадый эшчәнлекне гамәлгә ашыру мәсьәләләренә кагылышлы норматив хокукый актларын бозган өчен җаваплылыкны билгели, үзгәртә яисә юкка чыгара торган;

2) Теләче муниципаль районы Советының норматив - хокукый актларындагы мәжбүри таләпләрне, Теләче муниципаль районы башлыгы норматив-хокукый актлары проектларын, Теләче муниципаль районы Башкарма комитетының норматив-хокукый актлары проектларын (алга таба-норматив-хокукый актлар) куллану, шул исәптән норматив-хокукый актларның фактик йогынтысын бәяләү тәртибе (алга таба-норматив-хокукый актлар);

3) мәжбүри таләпләр булган актлардан тыш, эшкуарлык һәм инвестиция эшчәнлеген гамәлгә ашыру мәсьәләләренә кагылышлы норматив хокукый актларга экспертиза үткәрү тәртибе (алга таба - норматив хокукый актларга экспертиза ясау).»;

– 1.2 пунктта «инвестицион» сүзен «башка икътисадый» сүзләренә алмаштырырга;

– 1.5 пунктның беренче абзацында «эшкуарлык һәм инвестиция эшчәнлегенә субъектлары өчен бурычлар» сүзләрен «эшкуарлык һәм башка

икътисадый эшчәнлек субъектлары өчен мәжбүри таләпләр, инвестиция эшчәнлеге субъектлары өчен бурычлар» сүзләренә алмаштырырга.

2. Әлеге карар гамәлдәге законнар нигезендә үз көченә керә.

3. Әлеге карарның үтәлешен контрольдә тотуны Теләче муниципаль районы Башкарма комитеты Житәкчесе урынбасары вазыйфаларын башкаручы – территориаль үсеш бүлеге башлыгы Б.Г. Гайнетдиновка йөкләргә.

Житәкче

 И.Х. Хәמידуллин